

QƏDİR RÜSTƏMOVUN OV MACƏRALARI VƏ YOLUMUZUN ÜSTÜNƏ ÇIXAN QARA PİŞİK

Bu yazının ərəblərin ov eləməsi ilə bağlı heç bir əlaqəsi yoxdu. Elə baxıram ki, mətbuat və sosial şəbəkələr hamısı ovdan yazır, ovçuluqdan yazır. Və ümumiyyətlə, ovçuluğu vəhşilik adlandıranlar da var.

Mən də ov həvəskarıyam. Əvvəllər çox gəderdim, amma ov yoldaşlarımla bəziləri rəhmətə gətdiyindən, bəziləri isə mənim kimi yaşlaşıqlarına görə son illər ov məni maraqlandırmır, hərdən ürəyimdən keçsə də.

Hətta İctimai Televiziya bir zamanlar mənimlə bağlı "Ovçu" adlı sənədli film çəkmişdi. Məndən əvvəl də Vəqif Səmədoğlu da çəkmişdirlər.

Vəqif Səmədoğlu asl ovçu idi, quşu gözdən vururdu. Amma onunla bir yerdə ova getmək qismət olmadı.

Ov dünyanın ən gözəl istirahəti. Ovdan aldığın ləzzəti heç nə əvəz edə bilməz. Hətta Cənifer Lopez də.

Ovçuluğu atamdan öyrənmişəm. O vaxtlar doğulduğum kənddə ov quşlarını sapandla da vurmaq olardı. İndi lampayla da axtarsan tapmazsan. Tüfəngi götürüb çıxardı elə kənddəki bağımıza, iki-üç turac vurardı. Ya da kənddən çıxardı taxıl zəmilərinə, bildirçin vurardı. Mənə də güllə atmağı öyrədirdi. Biz Ağdamda köçəndən sonra atamın Ağcabədidəki sovxozundan Ağdamda iki yol gəlirdi - biri Hındarxan, biri də Haramdan, Mərzilidən. Haramı yolu ağır yol idi, yeni kənd yolu. Əvvəllər iş yeri Ağdamdan uzaq olduğundan həftədə bir dəfə gəlirdi. Hər dəfə gələndə də ya iki-üç turac, ya da iki-üç kəklik gətirərdi. Yeni evimizdən ov quşu əskik olmazdı. Anam ov əti yeməzdi. Çox qəribədir ki, xanımım da ov əti yemir.

Atamın tüfəngi həmişə maşında yanında olardı. Sürücüsü öyrənmişdi necə sürsün ki, atama yön versin.

Ağdam köçəndən sonra atam heç vaxt mənə ova aparmadı, amma...

Amma... Universitetə qəbul olunduqdan sonra Ağdamdakı dostlarımla - Xallı Şahin və Tahir abı mənə Qədir Rüstəmovla tanış elədilər. Həmin vaxt mən Qədirin nə işə yazırdım. Elə yazdım da, 18 yaşım vardı - "Evləri kəndədən yar" povesti. Düzüldü, povest "Ulduz" jurnalında 10 ildən sonra çap olundu. Bəxtiyar Vahabzadənin təqdimatına baxmayaraq, 1971-ci ildə "Ulduz" jurnalının baş redaktoru Əhməd Cəmil çap eləmədi ki, komsomolçu komsomolçunu bıçaqlayırlar. 10 il sonra da çap etmək istəmədilər, sonra Anarın qorxusundan çap elədilər.

Həm Xallı Şahin, həm də Tahir abı (qeyri-adi adam idi, cavan rəhmətə gətdi, elə Qədir kimi əti açıydı. Arıq, vurub-tutmağı bilməyən bir oğlan idi, amma Ağdamın özündən dəyən cavanları onu görəndə ayağa dururdular) dedilər ki, Qədiri yaxından tanımaq üçün görək onunla ova gedənsən, yol yoldaşı olasan.

Ondan əvvəl Məşədi Nərimanın oğlu Aydın Mehraliyev (Qədir Rüstəmovun çəpər qonşusu) mənə aparmışdı Qədirin yanına ki, bu dostumuz sənədən povest yazmaq istəyir. O da baxmışdı ki, çəllimsiz bir uşaq. Anar deyil, İsi Məlikzadə deyil. Seyran Səxavət deyil mənə bir az məzələlənmişdi və demişdi ki, gətsin yazsın da, mən nə deyirəm ki. Yeni mənə, belə deyək də, qəbul eləməmişdi.

Amma elə ki, Tahir abıyla gətdik, mənə qəbul elədi. Mənim də ova qoşulmağıma razılaşdı. Həm də dedi ki, ə, noldu povestini?

Bu povestlə bağlı çox məsələ var, sizi yormaqla istəmirəm. Mən Qədri necə izah edəydim ki, heç vaxt komsomolçu olmayan Qədri heç vaxt komsomolçu olmayan bir qonşusu bıçaqlayıb və sair və ilaxır.

Və beləliklə, Qədir Rüstəmovla bizim dostluğumuzun kökündə ov dayandı.

Qədir də adətən balığa gedəndə Ağcabədidəki kanallara və ya Kürə, ov ovlamağa getmək istəyirdisə Ağgöl tərəfə üz tutardı. Qədirin ən çox sevdiyi balıq ovu idi. Tilovunu atardı kanala, ya Kürə və saatlarla sakit oturub gözləyirdi ki, nə vaxt balıq çıxacaq.

Mən tələbəydim, amma Qədir mənə "Məllim" deyə müraciət edirdi.

- Məllim, o balıq ki düşür ey, tilovu ki çəkirim ey, elə bil ordan fil çəkirim.

Qədir əti acı adamdı. Onla ünsiyyət qurmaq çətindi. Söhbətimiz bəzən tuturdu. İlk dəfə balıq ovuna gedəndə dedi:

- Məllim, sən get məndən əlli metr o tərəfdə tilov at.

Öz yanında heç kimi görmək istəyirdi. Ona görə yox ki, yanındakıların onun tutacağı balıqlara şərik ola bilərdilər. Ona görə ki, tək qalmaq istəyirdi. Bəzən bir-iki saat tilovuna heç nə düsməzdi. Amma onun vecinə deyildi. Əslində Qədir balığa hamıdan qaçmaq üçün gedirdi. Bu yalan dünyadan, mənasız insanlardan qaçmaq üçün. Gedirdi və özünü, Allahıyla tək qalırdı. Necə ki insanlar namaz qılanda Allahıyla tək qalmaq istəyir, Qədirin də Allahıyla tək qalmaq istəyir. Həmin o balıq tutmağı idi. İlahi, gören Qədir o saatlarda nə düşündü və beynində hansı "namazı" qılırdı?

Bir dəfə yenə Ağcabədidə kanalda balıq tuturuq, təbii ki, hamımız Qədirin qırx, əlli metr aralıyıq. Uzaqdan bir səs gəlir:

- Ay Məhəmməd ey, ay Məhəmməd ey...

Qədir qalxdı ayağa və başladı yarım kilometr uzaqlıqdakı körpüyə getməyə.

- Qədir, haradirsən?

- Ə, görmürsən bağırıq, balıqları qaçırrır. Gedim deyəm ki, bağırma.

Əslində həmin səs balığı qaçıra bilməzdi. Qədirin "namazını" pozmuşdu, Qədirə Allahın arasına girmişdi.

Qəribəydi ki, Qədirin tilovuna daha çox balıq düşürdü. Qədir o balıqların hamısını evə aparmazdı, qonum-qonşuya paylayardı, iki-üçünü də ailəsinə verərdi.

Qədirə birinci dəfə ova gedəndə tutduğu bütün balıqları mənə bağışladı. Dedi ki, adətdi, ilk dəfə ova gələndə bütün ovlar hədiyyə olunmalıdı. Dedim, Qədir, bir belə balığı neyləyirəm? Dedi ki, sən də apar payla qonşularına, de ki, özüm tutmuşam. Mən həmin gün valideynləri iclasa çağırılacaq üç dəfə balıq tutmuşdum.

Qayıtdıq Ağdamda. Sarıcalıda tutduğumuz balıqlardan Süleymanın pavyonunda bir neçəsini qızartdırdı yedik. Təbii ki həm də içki məclisi oldu.

Onda mən içki içməyirdim. Biləsiniz, Qədir də içki sevməz deyildi. Hər dəfə çayına 20-30 qram konyak qatıb içirdi.

Mənim içki içmədiyimi görüb dedi:

- Məllim, sən nə ağıllı oğlansan? Məndən məsləhət, heç vaxt içmə. İsmənsən böyük yazıçı olasan.

Üstündən illər keçdi. Bir gün Qədir öyrəndi ki, mən də hərdən içirəm.

Dedi:


- Bu gitara çalanlar əsifdirlər ki, Rəmiş nəşə çəkir, başlıyırlar nəşə çəhməyə ki, Rəmiş olsunlar, amma hamısı dəmiş oldu. İndi yaqın sən də eşitmənsən ki, yazıçılar, şairlər içib Səməd Vurğun olajaxlar, amma hamısı durğun oluf. İsmə!

Qədir daha çox balıq ovuna gedirdi. Çox az hallarda Ağgölə ərək vurmağa gedərdi. İlk dəfə mənimlə Ağgölə quş ovuna gedəndə də vuruqlarını mənə bağışlamışdı.

Ova gedəndə hamı çalışırdı ki, Qədirin maşınına minsin. Çünki yolda Qədir nə işə oxuya bilərdi. Mənim səsim yoxdu. Amma dostlar başlayırdılar hərə bir ağız oxumağa ki, Qədri də çaşa gətirsinlər. Amma keçməzdi. Qədir oxumaq istəməyirdisə, başına avtomat dırsən də oxumazdı.

Deyirdi:

- Ə, səsinizin kal yerinə salıf özünüzlə yormuyun, oxumeyjam.



Amma bir də gördün ki, asta-asta başladı oxumağa.

Bilmirəm Ağdam uşaqlarında həmin lent durur, yoxsa yox, gördün oxuyur və birdən kimsə yanından keçən maşın pils sürür, ona bir babat söylür:

- Ay sənin ananı...

Qədirin həmin sözləri də bal kimi ydi. Və onu da hansısa oxuduğu muğam üstə deyirdi.

Qədirin səs kökləməyindən xəbəriniz varmı?

Mən ilk dəfə bunu İsa bulağında gördüm. Üzünü tuturdu dəryəyə və muğam üstündə deyirdi:

- İsa-ma-yıl, ay İsa-ma-yıl, ay İsa-ma-yıl...

Sonra boğazını arıtlayırdı, bir də çağırırdı:

- İsa-ma-yıl...

Və sonra başlayırdı da. Hamını, o məşələri də, İsa bulağını da o dərələri də yığırıd səsinin içinə və qaranquşu ki yuvadan açıb buraxırsan ha, o səsi də açıb buraxırdı bütün dünyaya. İlahi, bu nə idi?

...

Dorik adlı bir idman müəllimi vardı, erməni idi. Şəhərdə az-çox hörməti də vardı, həm də ovçuydu. Biz iki-əmişli çəpər üstə dava edirik, amma ermənilər yeddi arxa dönlərini tapıb bir-birlərinə dayaqlar dururlar.

Şarl Aznavurun altıncı-yeddincimi babası erməni idi, qazandığını tükürdü Ermənistan, Qarabağa. Amma Rober Osseyin bizə müharibə vaxtı və ya müharibədən sonra qaçqınlarımızı bir şirniqş göndərməməsi cəhənnəm, heç bir dəfə də xeyrimizə bir söz söyləmədi.

Nə isə... Bu Dorikin İtaliyada yeddi arxa dönlərindən bir qohumu vardı. Təz-təz Dorikə müxtəlif hədiyyələr göndərirdi. Bir dəfə də bir ov tulası göndərmişdi. O da fors eləmək üçün Qədri qonaq çağırırdı və tulasını nümayiş etdirirdi. O tulanı mən də

görmüşdüm. Doğrudan da qeyri-adi bir cins idi.

İtin pasportunu da Qədri göstərirdi. Deməli, pasportda itin də yeddi arxa dönlərinin adı, nə bilim cinsi, deyərsən, hətta doğum tarixi də vardı.

Qədir pərt olur, amma özünü o yerə qoymur. Deyir ki, Dorik bir öz pasportunu da götür görüm. Təbii ki, Dorikin pasportunda adı, atasının adı, bir də doğum tarixidi. Pasportları yanaşı qoyub deyir:

- Dorik, itiyin nəslin sənin nəslindən nə qədər qədimiymiş?

Amma Qədir heç vaxt Doriklə ova gətmirdi. Dorik yalvarırdı ki, Qədir, bir dəfə mən də sənə gedim ova, Qədir də deyirdi:

- İtin sənin kimi döyül, nəsilili-köklü itidi, istiyirsən ver onu aparım.

Qədirinki heç kimlə tutmurdu, bircə Tahir abidən başqa. O dövlər "abi" sözü yox idi. Mən indiyə qədər "abi" yazıram, çünki Ağdamda hamı ona böyük qardaş kimi baxırdı. O da Qədir kimi çox danışmağı sevməzdi. Ona görə də Qədirə onunla tuturdu, çünki iki-üç saat oturub balıq tutardı, dinməz-söyləməz. Xallı Şahinlə dostuydu, amma həmişə onu sancardı. Çox cavan öldü, Ağdamsızlığa dözmədi.

Ağdam işğal olunduqdan sonra Qədir day toylara gəlmirdi, daha dəqiq desək, toy aparmırdı. Yaxın dostları öz toylarına qonaq kimi dəvət edəndə xahiş-minnətdən sonra bir ağız oxuyardı, amma könlü istəsə. Deyəsən, day heç ova da gətmirdi.

Bir gün Xallı Şahin dedi ki, gedək Qədri tapaq, aparaq bir ova, könlünü açaq. Gətdik Oğzuza, Qədri tapdıq. Qayıdanda Zərdab yoluyla qayıtdıq. Körpünü keçəndən sonra Yastı yol adlı bir kənd var. Əsas küçəsi kəndi iki yərə böldür. Kür tərəfi Zərdabındı, alt tərəfi Ağcabədinin. Deməli, qardaşlardan biri Zərdablıdı, biri də Ağcabədi. O vaxt bu kəndi hansı axmağ böldü, amma sonra da heç bir ağıllı buna bir əncəm çəkməyib.

Xallı Şahinin həmin kənddə Paşa adlı bir dostu var, elə hamımız onun xatirəni çox istəyirik. Xatirə-hörmətli kişidi. Elə olub ki, iki maşın adam gəcə evinə qonaq gətmişdik qorun quyun kəsib, yemək-içmək, sonra da hamı yuxılıb yatıb orda. Kəndin Ağcabədi tərəfində yolun qırağında bir yeməkanası var. Maşınları orda saxladılar. Bizi elə qarışladı ki, elə bil yüz ildə görmür. Şəhər-şəhər idi, bir çay içdik, nə qədər elədi oturmadiq. Şahin dedi ki, sən axşama hazırlıq gör, həm balıqımız olacaq, həm də sənə bu dəfə qaz vurub gətirəcəm.

Paşa kişisi:

- Ə, Tulaya samovar aparmazlar. Kürün qırağında yaşayan mənəm, amma vura bilsəniz qaz demirəm, üç-dörd də nə turac gətirənsiz sizə yaxşı bir plov dəmlədərəm. Özü də yeməkanada yox, evdə. Qədir yeməkanaya qonağı deyil.

Qədir həmişəki kimi dinib-danışmırdı, çox fikirləndirirdi. Hər dəfə ağıllı gəldisə birdən qəfil soruşdu:

- Məllim, görən Dorikin iti durur?

Çaşırdım qaldım.

- Nə bilim, vallah, Qədir. Yəqin ki, durmuş olar.

Köpəyöğludan zəhləm gətsə də, amma itindən yox idi.

Bir kəndin içindən keçəndə yolumuzun üstünə bir qara pişik çıxdı. Hamımız dılxdı olduq. Qədrik ki, bu gün baxımlı gətirməyəcək.

(ardı 14-cü səhifədə)

QƏDİR RÜSTƏMOVUN OV MACƏRALARI VƏ YOLUMUZUN ÜSTÜNƏ ÇIXAN QARA PİŞİK

(əvvəlki 8-ci səhifədə)

Qədir gülüb özündən getdi və dedi:

- Ə, o pişiyin bəxti gətirmiyəley ey, qabağına biz çıxmışıq. Evi-eşiyi dağılmış, yurdu-yuvası boş qalmış, çöllərlə səpələnmiş adamların, çıxmış qazıyı pişiyin qabağına.

Getdik Ağgölə. Ya Qədirin ov havası yox idi, ya da qara pişikdən arxa keçdi, heç nə vura bilmədik. Kor-peşman qayıdırıq. Bir kəndin içindən keçəndə gördük yolun kənarında iyirmi-otuz ev qazı otlayır. Qədir də Tahir abi öndəki maşındadı, keçib gediblər.

Xallı Şahin çıxdı:

- Ə, saxla, saxla!

Maşını saxladıq. Xallı Şahin tez maşından düşdü, güllə ilə iki qazı vurdu. Kənd camaatı güllə səsinə axışdılar yola və başladılar Xallı Şahini qovalamağa.

Balaqanov ki (bilməyənlər üçün: İlf-Pet-rovun "Qızıl dana" əsərindəki qəhrəmanlardan biri) necə oğurladıq qazı qoltuğuna vurub qaçır və camaat tökülür arxasınca, Xallı Şahin də qazları vurub qoltuğuna maşına tərəf qaçır, kənd camaatı da arxasınca. Balaqanovdan fərqli olaraq, Şahinin qoltuğunda iki qaz vardı. Balaqanov son anda qazı tullasa da, Xallı Şahin qazları tulla-madı, özünü birtərəf maşına saldı:

- Çıxdıq aradan! •

Camaat arxamızca beş-altı daş atsa da, gec idi.

Bir az gedəndən sonra gördük ki, Qədir-gili maşını saxlayıb bizi gözləyir.

- Harda qalmışdınız?

Xallı Şahin əllərində iki qaz maşından düşdü:

- Qaz vurmuşam.

Qədir:

- Ə, bunnarkı ev qazıdı.

- Noolson. O boyda kişiyə söz verməmiş ki, qaz vurub gətirəjam. Deyirsiniz indi onun yanında yalançı çıxdıydınız?

Tahir abi Xallı Şahinlə dost olsa da, o qədar da xoşu gəlməzdi, tez-tez sancardı, bəlkə də çox danışdığına görə. Hətta özündən kiçik qardaşı Rizvana deyirdi:

- Şahinlə çox oturub-durduğuna görə sənədən də xoşum gəlmir.

Tahir abi Xallı Şahini tapədən-dimağa süzüb dedi:

- Şahin, sənin ömründə heç düz danışdığın olub ki?!

Ən maraqlısını indi oxuyacaqsınız. Gəri qayıdanda gördük ki, yolumuzun üstünə çıxan qara pişiyi həmin yerdə maşın vurub.

Qədri yenə gülmək tutdu:

- Gördünüz, pişiyin bizə görə bəxti gətirmədi...

Gəldik Paşa kişiyə. Yaxşı bir süfrə hazırlamışdı. Plov da dəmləmişdi. Xallı Şahinin vurduğu qazları görəndə gülməkdən öldü. Dedi ki, ə, Şahin gerek bunu yolub iki gün açıq havada saxlayasan ki, iyisi-qoxusu gətsin.

Sonra da məlum oldu ki, heç bizə arxayın olmayıb, özü çıxıb kəndin aşağısından dörd dənə turac vurub və turac plovu dəmlədib.

Ön pisi o oldu ki, həmin ovdan bir qədar sonra Tahir abini, yəni Axundov Tahir (ağ-damlılar onu "Axundov Tahir" deyər çağırırdılar) itirdik.

Qədir Rüstəmov Tahir abidən sonra, ümumiyyətlə, ova getmədi. Söhbət vaxtı səbəbini soruşanda dedi:

- Məni ova Tahir dadandırmışdı. Tahir-siz nə ov ey...

Çox qoribədir, heyvansevərlər var, olsun, yaxşıdır. Amma məsələ nədi? Deməli, bu "heyvansevərlər" mənə nöqsan tuturlar ki, ov etmək günahdır.

Deməli, yazıq qoyunu etmək olar, dananı, inəyi, camışı etmək olar. Toyuğu, çolpanı, ev qazını, ev ördəyini etmək olar, amma çöl qazını, çöl ördəyini, dovşanı, turaçı, qırqovulu etmək günahdır. Niyə, qardaş?

Tanın insanı yer üzünün əşrəfi yaradıb. Bu gün bəyənədiyimiz və bəyənəmədiyimiz, hətta pandemiyanın barmağına doladıq dünyanı və bu dünyada nə varsa hamısını insan üçün xəlg edib. Kəlbəcərdəki Dəlidağı da, Nıaqrə şəlaləsinə də. Və bütün yayıla bilecək heyvanları da insan üçün yaradıb. Yəni bizim on min, yüz min il bundan əvvəlki babalarımız ov əti ilə yaşayıblar. Əgər ov əti qadağan olunsaydı bunu Tanrı tərəfindən göndərilən kitablar qadağan edərdi.

İndi əslində mən ovla bağlı yox, Qədir Rüstəmovla bağlı xatirələrimi bölüşürəm.

Deməli, adətən Qarabağda, yəni Ağdamda, Ağcabəddə, ya Bərdədə müəyyən dostlar toy edəndə çox vaxt mənə dəvətnamə göndərmirlər ki, uzaq yoldu, nəyə gəlsin.

Amma elə ki xəbər tuturdum hansısa bir dostumun toyudu, dəvətnaməsiz gəderdim. Ağdamda dostum Axundov Rizvanın (Tahir abinin kiçik qardaşı) toyudu. Mənə dəvətnamə göndərməyiblər, məlum səbəbə görə.

Şahin Hüməbateliyev zəng elədi ki, sabah Axundov Rizvanın toyudu, gəlməyəcəksən? Dedim, tezdən yəninizdayam.

Mən Ağdama adətən Sabirabad yolu ilə, Ağcabəddən keçib gəldim. Saat 11-12

olardı çatdım Ağcabədiyə, bir stəkan çay içdik. Şahin Hüməbateliyev (Ağcabəddə istintaq şöbəsinin rəisi idi), Kamil Quliyev (Ağcabəddin baş "obxeyisi" idi, hər ikisi mənim qohumumdu) gəldik Rizvanın toyuna. Günürtanı keçmişdi...

...Oxucu, darıxmayın, söhbət Qədirlə ovdan gedəcək...

... Rizvangilin həyatına yaxınlaşanda QədirinTanrının da xoşuna gəldiyi səsinə əşidirdik: "Ay Laçın, can Laçın".

Nə isə, girdik mağara. Qədir də oxuyur. Bizi görən kimi oxumağını saxladı. Hamı da çaşdı ki, bu niyə dayandı?

Üzünü tutdu bizə və dedi:

- Ə, Məllim, bu Seyran səin dostun-du?

Təbii ki, toydakılar da bizə tərəf çevrildi.

- Hə, dostumdu, Qədir.

- O səin nə təhər dostunduku namərd mənim demədiyim sözdəri səin haqqında yazıf...

Həmin vaxt Seyran Səxavət Qədir Rüstəmovla bağlı "Ulduz" jurnalında bir yazı yazmışdı. O nə müsahibə idi, nə hekayə idi, nə reportajıydı, heç bilmirəm nə idi. Əslində Seyran Səxavət o yazısı ilə jurnalist-kayə yəni janr gətirmişdi. Seyranın Rəmişlə də bağlı belə bir qeyri-adi yazısı var və ümumiyyətlə, Seyranın belə qeyri-adi yazıları çoxdu. Və Seyranın belə yazıları jurnalistkədə dərs kimi keçirilməlidir.

Seyran nə yazmışdı? Qədirlə müsahibəsində belə bir yer vardı. Mənim Qədir haqqında yazdığım povestlə bağlı suala Qədir belə cavab vermişdi:

- O nədi ə, povestdə maa ad qoyuf, Beyrək! Yox bir böyrək.

Mən povesti yazan vaxtı 18 yaşıam vardı, Qədirlə bir neçə dəfə görüşmüşdüm. O vaxt Sovet hökuməti müəyyən məsələlərə yasaq qoymuşdu. Ona görə də Qədirin adını dəyişib Bəkir qoymuşdum.

- Məllim, o əsərdə məim adımı nə yazmışınız?

- Bəkir.

- Ə, poz onu, Bəkir məim qardaşımdı, özü də bu az aramız yoxdu...

... Qədirin qardaşı Bəkir düz mən tanıyırdım, amma sonra öyrəndim ki, Ağdamın ən yaxşı tarzanlarından biridi.

... - Bəs, nə yazıf?

Qədirlə görüşə Qarabağda adla tanınan dərzi Aydınin oğlu ilə gəlmişdim, xalam oğlu idi.

- Budəy buun adını qoy. Adın nədi, Aydınin oğlu?

- İslam.

- Bu nə addı dedən qoyuf saa? Ə, yox, onu da yazma. Get özün bir ad tap dana.

Mən də Qədirin adını povestdə Beyrək

kimə yazdım. Niyəsi də o idi ki, bu addan xoşum gəlirdi, amma nədənsə bizim xalqımız bu adı qoymurdu. Dedim kiminsə bu povestdən xoşu gələr (gör nəyə inanırdım ey, "Dədə Qorqud"dakı adı qəbul etməyənlər guya mənim povestimdən xoşhallanır övladlarına Beyrək adı qoyacaqdılar) övladına Beyrək adı qoyar...

- Ə, Məllim, Allah haqqı, mən Seyrana elə bir söz deməmişəm, özündən uyduruf. - Sonra sağ ayağını qaldırdı yuxarı, ayaqqabısını göstərdi, italyan ayaqqabılarının tapılmadığı bir vaxtda gözəl bir italyan tuflisi vardı: - Ay camaat, bu ayaqqabını maa Hüməbateliyev Şahin bağışdıyıl.

Sonra da oxuduğu muğamda harda dayanmışdı, ordan davam elədi.

Musiqi bitən kimi gəlib bizlə oturdu. Hal-əhval tutdu və dedi:

- Qalalıların sözü olmasın, havax gedəssən?

- Üç-dörd gün burdayam.

- Sabah heş, yorulmuşam, o birisi gün səni özüm aparajam ova. Amma səllah Şahin gəlməsin, o, çox danışır ey.

Xallı Şahin də durub başımızın üstündə. Qədir qayıtdı ki, səne bir işim düşüb.

- Nədi?

- Krasnovodskdakı ağdamlılar maa ikimartəvəli bir günəndiriflər. Dorikin tulası məim itimin yanında p. yeyir. Səin əlin uzundu, ona pasport düzəldə bilər-sən ki, məim itim Dorikin tulasından daha böyük nəsiləndi, aparım soxum Dorikin gözünə.

Qədir it boğuşdurmağı da sevirdi, xoruz döyüşdürməyi də. Türkmənistandan ona göndərilən it də əslində boğuşmaq üçün idi.

- Yox, bunu eləyə bilmərəm.

- Sən də heş, bir yaralı barmağa çıx eləmədin.

- Qədir, Dorikin tulasını çox istəyir-sənə plunu ver al dana.

- Ə, Dorik Sonya məlliməni satar, amma tulasını satmaz.

Sonya müəllimə 2 nömrəli məktəbdə rus dili müəllimi idi və mənə də dərslərdə gəlmişdi.

Sonra mənim üçün Qədir ən çox sevdiyim məhənnəsi oxudu: "Neyçün gəlməz"...

... Həmin vaxt yuxumuza da girməzdi ki, bir gün Nətəvanın vaxtsız vəfat etmiş oğluna yazdığı bu qəzəl kimi Qarabağ gedəcək və biz hamımız "Neyçün gəlməz" oxuyacağıq.

Tanrının xoşbəxtliyi idi ki, 33 il sonra "neyçün" gəldi.

Və toydan bir gün sonra Qədirə gəldik özü gülbətinə, yəni Ağcabədiyə, Ağgölə...

Dostlar, arxası gələcək ey!

